

Ir-rikorrenti ssostni li ma hemm ebda selettività *prima facie* għall-finijiet tal-Artikolu 107(1) TFUE. Hija tindika li d-determinazzjoni tas-sistema ta' referenza mill-Kummissjoni kienet żbaljata u li s-sistema ta' referenza awtorevoli, jiġifieri l-eżistenza kontinwa ta' telf mhux użat mill-kumpannija, minkejja x-xiri ta' azzjonijiet, hija prinċipju fundamentali tad-dritt fiskali nazzjonali. Hija targumenta wkoll li hija l-klawżola dwar it-trasferiment ta' telf li tikkostitwixxi eċċezzjoni għal din l-eċċezzjoni, li twassal lura għas-sistema ta' referenza u li għalhekk tikkonforma mas-sistema nnifisha.

- (2) It-tieni motiv, ibbażat fuq l-argument li l-klawsola dwar it-trasferiment ta' telf hija miżura generali

F'dan il-punt, ir-rikorrenti ssostni li t-trasferiment ta' telf jikkostitwixxi miżura generali u għalhekk mhux għajna mill-Istat fis-sens tal-Artikolu 107(1) TFUE. Hija targumenta li l-klawżola dwar it-trasferiment ta' telf hija disponibbli għall-kumpanniji kollha li huma taxxabli fil-Ġermanja u li huma ma humiex relatati la bil-miftuħ jew bil-moħbi ma' karatteristiċi bbażati fuq it-territorju, id-daqs jew isettur tal-industrija tal-produzzjoni.

- (3) It-tielet motiv, ibbażat fuq il-ġustifikazzjoni min-natura u mill-istruttura tas-sistema fiskali

Fit-tielet motiv, ir-rikorrenti ssostni li l-klawżola dwar it-trasferiment ta' telf hija ġustifikata min-natura u mill-istruttura tas-sistema fiskali Germaniża, minhabba li hija eċċezzjoni għall-eċċezzjoni tad-dekadenza ta' telf taht l-Artikolu 8c(1) tal-Körperschaftsteuergesetz (il-liġi Germaniża dwar it-taxxa fuq il-kumpanniji, iktar 'il quddiem il-"KStG") li twassal lura għas-sistema ta' referenza u li tikkonforma magħha.

- (4) Ir-raba' motiv, ibbażat fuq l-argument li ma kien hemm ebda pressjoni fuq il-finanzi pubbliċi

F'dan il-punt, ir-rikorrenti ssostni li l-klawżola dwar it-trasferiment ta' telf ma tistax twassal għal piż fuq il-finanzi pubbliċi minhabba fl-għajna u għal din ir-raġuni biss din il-klawżola ma hijiex għajna fis-sens tal-Artikolu 107(1) TFUE. Hija tindika li fil-każ ta' ristrutturazzjoni ta' kumpannija, hlief fil-każ tal-insolvenza tal-kumpannija kkonċernata, l-unika alternattiva sabiex tiġi evitata l-insolvenza hija t-trasferiment ta' telf u huwa permezz tal-klawżola dwar it-trasferiment ta' telf li kumpannija tista' tiġi salvata, u dan jippermetti li tinzamm il-possibbiltà ta' dħul futur tat-taxxa mill-kumpannija kkonċernata.

- (5) Il-hames motiv, ibbażat fuq ksar tal-prinċipju tad-dritt tal-UE dwar l-aspettativi legittimi

Fil-hames motiv, ir-rikorrenti ssostni li l-Kummissjoni, bil-prattika tagħha u billi naqset milli toġġezzjona għad-dispożizzjonijiet preċedenti tal-Artikolu 8c tal-KStG kif ukoll għal legiżlazzjoni komparabbli fi Stati Membri oħra, tat lok għat-tneiss ta' aspettativi legittimi mir-rikorrenti li kellhom jiġu protetti minhabba fl-informazzjoni vinkolanti u fin-nuqqas ta' prevedibbiltà ta' rilevanza tal-klawżola dwar it-trasferiment ta' telf għall-finijiet tal-għajna mill-Istat.

Rikors ipprezentat fl-14 ta' Novembru 2011 — S & S Szlegiel Szlegiel i Wiśniewski vs UASI — Scotch & Soda (SODA)

(Kawża T-590/11)

(2012/C 25/117)

Lingwa tar-rikors: l-Ingliż

Partijiet

Rikorrenti: S & S Piotr Szlegiel Jacek Szlegiel i Robert Wiśniewski sp. j. (Gorzów Wielkopolski, ir-Repubblika tal-Polonja) (rappreżentant: R. Sikorski, avukat)

Konvenut: L-Uffiċċju għall-Armonizzazzjoni fis-Suq Intern (Trade marks u Disinni)

Parti oħra quddiem il-Bord tal-Appell: Scotch & Soda BV (Hoofddorp, il-Pajjiżi l-Baxxi)

Talbiet

— tannulla d-Deciżjoni tat-Tieni Bord tal-Appell tal-Uffiċċju għall-Armonizzazzjoni fis-Suq Intern (Trade marks u Disinni), tal-25 ta' Awwissu 2011, fil-Każ R 1570/2010-2;

— tiċhad l-oppożizzjoni Nru B1438250 fl-intier tagħha;

— tordna lill-konvenut jirreġistra t-trade mark li għaliha saret l-applikazzjoni; u

— tikkundanna lill-konvenut għall-ispejjeż.

Motivi u argumenti prinċipali

Applikant għat-trade mark Komunitarja: ir-rikorrenti

Trade mark Komunitarja kkonċernata: it-trade mark verbali "SODA", għal prodotti fil-klassi 25 — Applikazzjoni għal trade mark Komunitarja Nru 697085

Proprietarju tat-trade mark jew tas-sinjla invokat insostenn tal-oppożizzjoni: il-parti l-oħra fil-proċedimenti quddiem il-Bord tal-Appell

Trade mark jew sinjal invokat: reġistrazzjoni bhala trade mark Komunitarja Nru 3593498 tat-trade mark verbali "SCOTCH & SODA", għal prodotti fil-klassi 25

Deciżjoni tad-Diviżjoni tal-Oppożizzjoni: applikazzjoni għal trade mark Komunitarja miċhuda fl-intier tagħha

Deciżjoni tal-Bord tal-Appell: appell miċhud

Motivi invokati: ksur tal-Artikolu 8(1)(b) tar-Regolament tal-Kunsill Nru 207/2009, peress illi l-Bord tal-Appell naqas milli: (i) jistabbilixxi li kien hemm biżżejjed differenzi viżivi, fonetiċi u kuncettwali bejn it-trade marks, b'mod partikolari fir-rigward tal-analiżi tiegħu tat-tifsiriet kuncettwali tat-trade marks; (ii) jidentifika b'mod xieraq u janalizza l-element dominanti tas-sinjali kkontestati; u (iii) jikkunsidra b'mod xieraq il-livell ta' attenzjoni tal-konsumatur medju tal-kategorija ta' prodotti kkonċernata.

Rikors ippreżentat fit-22 ta' Novembru 2011 — Anbouba vs Il-Kunsill

(Kawża T-592/11)

(2012/C 25/118)

Lingwa tal-kawża: il-Franċiż

Partijiet

Rikorrent: Issam Anbouba (Homs, Is-Sirja) (rappreżentanti: M.-A. Bastin u J. M. Salva, avukati)

Konvenut: Il-Kunsill tal-Unjoni Ewropea

Talbiet

Ir-rikorrent jitlob li l-Qorti Ġenerali joghġobha:

- tiddikjara r-rikors ammissibbli fl-intier tiegħu;
- tiddikjara l-fondatezza tal-motivi kollha tiegħu;
- tawtorizza t-tgħaqqud ta' dan ir-rikors mar-rikors T-563/11;
- tiddikjara li l-atti kkontestati jistgħu jiġu annullati parzjalment peress li l-parti tal-atti li għandhom jiġu annullati jistgħu jiġu sfilzati mill-att shih,
- Konsegwentement,
 - tannulla parzjalment id-Deciżjoni tal-Kunsill 2011/685/PESK tat-13 ta' Ottubru 2011 u r-Regolament tal-Kunsill (UE) Nru 1011/2011 tat-13 ta' Ottubru 2011 billi isem Issam ANBOUBA u r-riferimenti għalih jitnehhew mil-lista ta' sostenituri tar-reġim attwali fis-Sirja;
 - sussidjarjament, tannulla d-Deciżjoni tal-Kunsill 2011/685/PESK tat-13 ta' Ottubru 2011 u r-Regolament tal-Kunsill (UE) Nru 1011/2011 tat-13 Ottubru 2011 dwar miżuri ristrettivi fid-dawl tas-sitwazzjoni fis-Sirja;
 - fin-nuqqas ta' dan, tiddikjara dawn id-deciżjonijiet u r-regolamenti bhala mhux applikabbli fir-rigward ta' Issam ANBOUBA u tordna li ismu u r-riferimenti għalih jitnehhew mil-lista ta' persuni sugġetti għas-sanzjonijiet tal-Unjoni Ewropea;

— tikkundanna lill-Kunsill għal hlas ta' Euro wiehed f'danni u interessi fuq bażi provviżorja bhala kumpens għad-danni morali u materjali subiti b'riżultat tal-inklużjoni ta' isem Issam ANBOUBA fost is-sostenituri tar-reġim attwali fis-Sirja;

— tikkundanna lill-Kunsill għall-ispejjeż.

Motivi u argumenti prinċipali

Insostenn tar-rikors, ir-rikorrent ressaq żewġ motivi li huma essenzjalment identiċi jew simili għal dawk invokati fil-kuntest tal-kawża T-563/11, Anbouba vs Il-Kunsill.

Rikors ippreżentat fit-28 ta' Novembru 2011 — Al-Chihabi vs Il-Kunsill

(Kawża T-593/11)

(2012/C 25/119)

Lingwa tal-kawża: l-Ingliż

Partijiet

Rikorrent: Fares Al-Chihabi (Aleppo, is-Sirja) (rappreżentanti: L. Ruessmann u W. Berg, avukati)

Konvenut: Il-Kunsill tal-Unjoni Ewropea

Talbiet

Ir-rikorrent jitlob li l-Qorti Ġenerali joghġobha:

— tannulla r-Regolament tal-Kunsill (UE) Nru 878/2011, tat-2 ta' Settembru 2011 ⁽¹⁾, ir-Regolament tal-Kunsill (UE) Nru 1101/2011, tat-13 ta' Ottubru 2011 ⁽²⁾, id-Deciżjoni tal-Kunsill 2011/522/PESK, tat-2 ta' Settembru 2011 ⁽³⁾, id-Deciżjoni tal-Kunsill 2011/684/PESK, tat-13 ta' Ottubru 2011 ⁽⁴⁾, kif ukoll kull att legiżlattiv sussegwenti intiz li jzomm u/jew jissostitwixxi l-atti ċċitati iktar 'il fuq, sa fejn dawn l-atti jirrigwardaw ir-rikorrent, u

— tikkundanna lill-konvenut għall-ispejjeż.

Motivi u argumenti prinċipali

Insostenn tar-rikors tiegħu, ir-rikorrent jinvoka erba' motivi.

(1) Fil-kuntest tal-ewwel motiv tiegħu, ir-rikorrent isostni li l-atti kkontestati jiksru d-dritt ta' amministrazzjoni tajba (b'mod partikolari, l-obbligu ta' motivazzjoni) stabbilit fl-Artikolu 41 tal-Karta tad-Drittijiet Fundamentali tal-Unjoni Ewropea, fl-Artikolu 216 TFUE u fl-Artikolu 14(2) tar-Regolament (UE) Nru 442/2011 ⁽⁵⁾.

(2) Fil-kuntest tat-tieni motiv tiegħu, ir-rikorrent isostni li l-atti kkontestati jiksru d-drittijiet tad-difiża tiegħu (bħal b'mod partikolari d-dritt għal smiġh) kif ukoll id-dritt għal protezzjoni gudizzjarja effettiva.